

UNIVERSAL
LIBRARY

OU_204778

UNIVERSAL
LIBRARY

స్నేహాలతా కవితాసంఘ పుష్పము 25.

శ్రీ వాణ్ణి సమః.

రామాయణ సంగ్రహము.

+లిలికి+

గ్రంథకర్త:

పత్రి విశ్వేశ్వర శాస్త్రి,

తెలంగాణపండితుడు.

శ్రీ లక్ష్మణరాయ ఐడిల్ స్కూలు,

కొల్లూపురి,

శ్రీ పట్టాభి సుబ్బారావు.

శ్రీ వైష్ణవ ముద్రాక్షరశాల,

పెంటపాడు.

1934.

కాపీరైట్ రిజర్వ్డ్.]

[వెల రు 0-4 0 లు.

తొలి పలుకు.



విద్వాక్, యన్. విశ్వనాథశాస్త్రిగారు, యం. ఏ.,
ఆంధ్రగీర్వాణ ప్రధానోపన్యాసకులు,
నైజాం కాలేజీ, హైదరాబాద్.

శ్రీజటపోలు సంస్థానాధీశులకు సుఖావాసమగు కొల్లాపురమునగల శ్రీరాజా వేంకట లక్ష్మారాయ మిడిన్ స్కూలులో నాంధ్రాధ్యాపకులును, స్నేహలతా కవితాసంఘ సభ్యులలో నొక్కరునునగు శ్రీయుతులు పత్తి విశ్వేశ్వర శాస్త్రిగారు రచించిన యాంధ్ర రామాయణ సంగ్రహమును నూటపదారుపద్యముల చిన్ని సంపుటియొక్క వ్రాతప్రతి నామూలాగ్రముగఁ జూచితిని. సంస్కృత శబ్దము జరియందుఁ దుదిఁగాసనగు శ్రీరామాయణ సంగ్రహమునకిది యించుమించు సరియైన యాంధ్రీకరణము. శ్రీశాస్త్రిగారి రాంధ్రీమునఁ గృషిస్ఫుటమై యొనర్చిన ప్రథమ ప్రయత్న మీ యనువాద సూపముం దాల్చినది.

అనువాద మహట నింపలి భానముల నెక్కువగాఁ దడవఁ జనదు. తొలి ప్రయత్నముననే యిట్టి పద్యాత్మకంబగు రచన యుత్సాహమున కాలవాలము. భాషపైఁగల యధికారముం జూడ స్వతంత్రరచనకుం బూనుకొన్నఁ గళాసౌప్తవం బలవడి తెనుఁగుతల్లి కలంకారము లొండురెండు చేకూరఁ గలవను నాశ వాడముచున్నది.

ఇందలి వస్తు వతిపవిత్రము. ప్రయత్న ముభయ తారకము. ఎంద రెన్నివిధముల కీర్తించినను విసుపు జనియింపఁజేయని రామ కథాసుధ నాని తనివిజెందు మానవుండు గలఁడే ?

అట్టి రామకథను కొలది సమయములలో సంగ్రహముగ వినఁ జదువఁ జాలు సౌకర్యము గలుగఁజేసి భక్తి విశ్వాసములుగల యాంధ్రలోకమును బాపవిదూరముగ నొనర్పఁజాలెడు నీకవిప్రయత్నము ప్రశంసా పాశము. నాదరణీయమును. నూటపదార్లు కాన్క వెట్టి శ్రీరామ పదపంకేరుహంబుల నీకవి యర్పించె. అందుఁ బొల్లొని యాంధ్రలోకము శురించుఁగాఱ !

ఇతోధిక కావ్యకల్పనా చాతురి నీకవి యశోకాంక్షలు జేపట్టి యలరారుఁగాఱ !

❦



శ్రీవాణ్యై నమః.

రామాయణ సంగ్రహము.

శ్రీరామాయణ

[దా ల కా ం డ ము.]

- క. శ్రీ రామచంద్ర పద సరి
 సీరుహముల మొక్కి యుష్టసిద్ధులు వెలయన్
 శ్రీరామాయణ సంగ్రహ
 మే రచియించెదను బాల హితబోధలక్ష్మే. 1
- ఉ. శ్రీలకుఁ దావలంబగుచుఁ జెల్వగు కోసల దేశమందు మో
 క్షాలయ పట్టణాద్య గణణార్హ సయోగ్యను రాజధానిగా
 నేలుచు నుండె నేలవలె నీతఁడె శాశ్వత మంచు లోకులెం
 తో లలిఁగొల్పఁగా దశరథుండను రాజు గుణాభిరాముడై. 2
- సీ. కౌసల్యయు సుమిత్ర కై కేయి యని మువ్వు
 రణసికి భార్యలై యలరి రండు
 రాజత సుగుణాభిరాముఁడు రాముఁడు
 జనసంబు నొందె కౌసల్యయందు
 భ్రాతృచరణ భక్తిభరితుఁడు భరతుఁడు
 ప్రభవించె కైక గర్భంబునందు
 మహిత లక్షణులు లక్ష్మణుఁడు శత్రుఘ్నుఁడు
 నుదయించిరి సుమిత్ర యుదరమందు

గీ. దశరథ మహీవిభుండు యథావిధిగ నొ

నర్చి సుతులకు చౌలోపనయన విధులు

శాస్త్ర పారంగతులచేత సకల విద్య

లెలమిఁ జెప్పించి బుద్ధిమంతులను జేసె.

3

ఉ. అంతట గాధినందనుఁడు యాగము లన్నియు రాక్షసాధముల్
పంతము బూని సారెను భంగము జేయఁగ దానిమాన్స భూ
కాంతుని రామలక్ష్మణులఁ గానఁగ బంపు మటంచు వేడ న
శృంగభయంబునొంది యతఁడంపమునీంద్రునివెంటఁ బుత్రులన్. 4

చ. మునివరుఁ డంత సుస్కంధుల బోధలు నేయుచు రామలక్ష్మణుల్
వనమునఁ బోవుచున్నను లవంబు శ్రీమంబును గల్గినీక పల
బిన కృపచే బలాతిబల విద్యల నేర్పుచు నేగుచుండఁగా
గనుజకుల ప్రభాతయగు తాటక వారల సడ్డగింపఁగన్. 5

క. జగ దపకారిణి యని యె

చి గురుఁడు గాదిసుతునాఁడ జేసి దానిన్

మగున యటంచును జరకక

శైశవార్చన రామవిభుండు తేజ మెలర్చన్.

6

శా. నారాచంబుల జృంభ కాదుల మహానందంబునం గౌళిం
డారాజువ్యల కిచ్చి యాశ్రమమునన్ యజ్ఞవ్రతం బూనఁగా
ఘోరాకారులు తాటకాసుతులు సంక్షోభంబుఁ గావించి రా
మారీచుండు సుబాహుఁ డిర్వరు నసృష్టాసాద్రి వర్షంబులన్. 7

మ. అనుమానింపక మారుతాస్త్రమున రామాఖ్యుండు మారీచునిన్
వనధిన్ దోసి సుబాహుముఖ్య దనుజవ్రాతంబు నొక్కమ్ముచే
దునుమన్ యజ్ఞసమాప్తి జేసి మునిచంద్రుం డాత్మనుబొప్పిగి నీ
తను శ్రీరామునిఁ గూర్చనెంచి మిథిలన్ దర్శింపఁగానేగినన్. 8

గీ. రామపాదరజము సోకి ప్రికృతి రూప
మంది శౌతము భార్య యహల్య పూజ
సలుపఁ గైకొని వారు మిథిలకు నరిగి
జనకునకుఁ దెల్పు వచ్చిన పని నతండు.

9

క. శివ చాపంబును జూపిన
నవలీలఁగ విడిచె దశరథాత్మజుఁడు విదే
హవసుమతీధవుఁడు గుటుం
బవిశిష్టునిఁ గోసలాధిపతిఁ బిలిపించెన్.

10

మ. జనక క్షౌఢపతి రామచంద్రునికు భూజాతన్ ద్రిలోక్తకమా
తను సీతన్ నిజపుత్రి మూర్తిశ సుమిత్రా పుత్రుడౌ లక్ష్మణా
ఖ్యునకున్ గూర్చి జగత్ప్రతీతముగ సత్యత్సాహుడై మంగళ
ధ్వను లెంఱేనిఁ జెలంగఁజేసెనుముహూర్తంబందుఁగళ్యాణముల్. 11

గీ. ద్విగుణి తోత్సాహుడగుచు విదేహ నృపతి
నిజ సహోదరుడౌ కుశధ్వజుని సుతల
మాండవీ శుశ్రీక్షితుల మాన్య గుణవ
తుల నొసంగెను భరత శత్రుఘ్నులకును.

12

చ. సుతులు నిజానురూప గుణశోభిత దారలఁ గూడి కొల్వనం
చితుడయి కోసలాధిపతి స్వీయ పురంబున కేగుచుండ భూ
పతి విజగీష నచ్చటికి వచ్చిన భార్గవరాము రాఘవుం
డతిసులభంబుగా గెలువ నాతఁడు శౌఁగిటఁ జేర్చె నాత్మజున్. 13

గీ. ఈవిధి విజయలక్ష్మీ సమావృతుండు
సగుచు సాకేత పురమున కరగి యందు
సరస శృంగార సల్లాప జలధిఁ దేలి
జానకినిఁ గూడి శ్రీరామ చంద్రుఁడుండె.

14

—♦ గ ద్య ము. ♦—

ఇది శ్రీ వాణీ కరుణా కటాక్షలబ్ధ కవితా విచిత్ర పత్రికుల
పవిత్ర పురుషోత్తమ శాస్త్రి పుత్ర విశ్వేశ్వర ప్రణీ
తంబైన రామాయణ సంగ్రహమందు
బాలకాండము సర్వము
సంపూర్ణము.

శ్రీవాల్మీకి నమః.

—♦ రా మా య ణ స ం గ్ర హ ము. ♦—

రాజ్యసూ

[అయోధ్యకాండము.]

- క. ఘనమగు సంతసమున నిజ
జనకుని యానతిని భరత శత్రుఘ్నులు గై
కొని రయమునన్ యుధాజితుఁ
డను మాతులుని పురమునకు నరుగఁగ నంతన్. 1
- గీ. దశరథుఁడు రాజ్యభార భేదమును మిగులఁ
జెంది రామునిఁ బట్టాభిషిక్తుఁ జేయఁ
దలఁచి యున్నంత మంధరాకులిత చిత్త
యగుచు కై కేయి దుర్భాషలాడె పతిని. 2
- చ. అనయము సత్యపాలకుడవై తగుచో మును శంబరాజి ని
చ్చిన వరయుగ్మమం దొకట శ్రీరఘరాముని సత్వరంబుగా
ననమునకన్ప మొండొకట పార్థివుఁ జేయుమ మత్తమారుఁ గా
దనిన విషంబుఁగ్రోలి యిదె ప్రాణము వీడెద నీవు చూడఁగన్. 3

క. ఈలీలఁ బరుష భాషల

నాలించిన తన ణంబ హా యని ధర్మైఁ
గూలెను మూర్ఖిలి ధరణీ
పాలుఁడు పవిభిన్నపక్ష పర్వతమువలెన్.

4

చ. పలికియు బొంకునట్టి యలవా టిసుమంతయు లేక కన్నపు
త్తుల విడలేక యాశ్రరధుం డలరాముని కాన కంపఁగా
వలదని యెంత వేడిసను బట్టిన పట్టును గైక వీడఁగా
దలఁప దొకింతయైనను బడంపడి నాధుఁడు శోక మొందఁగన్. 5

చ. వనమున కేగుచుంటి సెలవా జనకా యని పాదవందనం
బును బొనరించి బ్రత్యఙుఁడు భూసుతయున్ దన వెంట రాగ స్యం
దనమునఁ జేరి శాగ్వల పథంబునఁ జారుల మోసగించుచున్
జనియె నిశీధకాలమున జూహ్నవి చెంతకు రాముఁడంతటన్. 6

గీ. అచట వెలయునట్టి గుహు సహాయమునను
సమరసది దాటి చిత్రకూటమున కరిగి
యందు సౌమిత్రికృత సపర్యలను గొనుచు
సీసయును రాఘవుండును జెలఁగి రచట.

7

క. ఘనమైన పుత్రశోకం

బున దశరథ విభుఁడు స్వర్గమునకుం జనినం
తంనె దూత మంత్రులొజ్జ
చని భరతుని తోడితెచ్చె సరభన గతితోన్.

8

చ. జరిగిన దుష్ప్రవృత్తుల నిజంబుగఁ దెల్పఁగ విన్నతోడ మై
మఱచి ధరాస్థలిఁ బడి క్రమంబుగఁ దెల్పినిఁ గాంచి లేచి యా
భరతుఁడు పెద్దలెల్ల రిది భావ్యము గాదని తెల్పె గైక మం
ధరలను దూఱఁబోక కులధర్మముగా సలిపెన్ బిత్మక్రియల్. 9

- ఉ. పారులు వెంటనంటి నడువన్ భరతుండెటో చిత్రకూటముం
జేరి రఘూత్తమాంధ్రుని సరసీరుహ యుగ్మమునందు వాల్మీకి సీ
తారమణుండు సంతక దనతండ్రి గతించిన వార్త వీనులన్
దూరగ దుర్భరంబయిన దుఃఖమునన్ విడిచెన్ జలాంజలుల్.10
- చ. భరతుడు వచ్చి పాదములపై బడి వేడుచున్న భర్తమా
గ్గరతుడు గాన రాముడు పురంబునకుం జనకున్న నన్న యు
త్తరువు నొకింతయేని జవదాటక రాముని పాదుకా గవ్వయం
బురుతర భక్తి గైకొని యయోధ్యకుఁ బొరసమేతుడై చనెన్.
- ఉ. నందిపురంబుఁ జేరి రఘుసందను చందము నారచీరల్
గుండక దాల్చి పాదుకలకుం భరతుండట రాజ్యశాంతముల్
ముందుగఁ దెల్పుచున్ రఘువిభుం డల సీతయు లక్ష్మణుండుఁ గొ
ల్వం దయసేయువాసరములన్ గణించుచుండె నచ్చటన్.12
- గీ. సూర్యవంశ పయోదధి సోముడైన
రామచంద్రుండు మునిజనా శ్రమములందు
సతిధి సత్కలముల మహోన్నతినిఁ బడసి
దండకావన దుర్గమ స్థలముఁ జేరె.

13

—♦ గ ద్య ము. ♦—

ఇది శ్రీ వాణీ కరుణా కటాక్షులబ్ధ కవితా విచిత్ర పత్రికుల
పవిత్ర పురుషోత్తమ శాస్త్రిపుత్ర విశ్వేశ్వర ప్రణీతం
బైన రామాయణ సంగ్రహమం దయోధ్య
కాండము సర్వము
సంపూర్ణము.

శ్రీకావ్యై నమః.

—* రా మా య ణ స ం గ్ర హ ము. *

అరణ్యకాండము.

[అరణ్యకాండము.]

- చ. అటవినిఁ బోవుచుండఁ బలలాశనుడైన విరాధు దున్ని య
చ్చట బిలమందు వైచిమునిచంద్రుల మ్రొక్కి యగస్త్యదత్తమా
పటుతర శక్రకార్ముకము భక్తినిఁ గైకొని భూమిపుత్రితో
నుటజమునందు రామవిభుఁ డుండెను బంచవటీ స్థలంబునన్. 1
- గీ. రావణానుజయైస శూర్పణఖ వచ్చి
లలిత సద్గుణ సౌందర్య సలిల శరధి
దాశరథిఁ జూచి నాకు భర్తవగు మనుచు
జాలఁ బ్రార్థించె హేమంత కాలమందు. 2
- ఉ. ఎంతయు వేడ దాశరథు లిర్వరుఁ దన్ను వరింపకున్న న
త్యంత రుమాకపాయిత హృదంతరయై ధరణీసుతన్ మహీ
కాంతు సతిన్ నిశాచరి యకారణ వైరమునన్ గ్రసింపఁబోఁ
గుంతముచేత లక్ష్మణుఁడు గోసెను వెంటనె కర్ణనాసముల్. 3
- ఉ. ఆనన మెత్తి శూర్పణఖ యద్రిగుహంతర సుస్త సింహముల్
మానసమందు భీతిల విలాప నినాదము జేయుచున్ జన
స్థానముజేరి యచ్చటి నిశాచరులన్ ఖర దూషణాదులన్
సేనలతోడఁ బంచె నిరసింపఁగ రాముని శత్రుభీమునిన్. 4
- మ. దనుజానీకము వచ్చుచుండఁ గని సీతారక్షణార్థంబు త
మ్ముని సౌమిత్రిని నిల్పి యంత రఘురాముం డొక్కడే యేగి చే
ధనువున్ బూని శరాఘ వృష్టి సల దైత్యవ్రాతమున్ దున్ని రాఁ
గని సీతాసతికొఁగిలించుకొనియెన్ గాఢంబుగాఁ గాంతునిన్. 5

గీ. ఆజనస్థాన మంత శూన్యముగ. దోపఁ
బర్హిడుచు లంక కేగి శూర్పణఖ రావ
ణుని సభాస్థానమందు రోదనము జేసి
చెప్పె సకలంబుఁ బూసగుచ్చిన విధంబు. 6

క. దనుజ విభుండా శూర్పణ
ఖను వికృతానననుఁ జూచి కటకట పడుచున్
జనకసుతను గొని వచ్చెద
సనుచున్ యతిరాజ భూమికా చ్ఛాదితుడై. 7

గీ. అపుడు మారీచుఁడు సువర్ణ హరిణ వర్మ
ధరుఁడు దనకు సహాయ భూతముగ రాగ
భూసుతాకాంతు వర్తశాలా సమీప
మునకు నరుదెంచి మరుగునఁ బొంచి యుండె. 8

చ. కనుగొనినంతమాత్రమునఁ గన్నుల పండుగ నేయఁజాలు కాం
చన హరిణంబు దవ్వుల తృణంబుల మేయుచు సంచరింపఁగాఁ
గనుగొని దైత్యవంచకముగాఁ దలపోయక దానిఁ బట్టి తె
మ్మని ధరణీజ మూఢమతియై నిజవల్లభ సంపె నంపినన్. 9

చ. కృతక మృగంబు చిత్రగతి రీతులఁ జూపుచు దూర మేగ దు
ర్మతులగు రాక్షసాధముల మాయ లటంచుఁ దలంచి రామ భూ
పతి విశిఖంబుచేఁ దునుమఁ బ్రాణము వీడుచు నా కురంగమున్
క్షీతిఁబడి లక్ష్మణానుజ సఖే సఖ మైధిలి యంచు నేడ్చినన్. 10

గీ. ఆర్త నాదంబు విన్నంత నాత్మ పతి వి
పన్న సంత్రాస శీలుఁ డాపన్నుఁ డయ్యె
ననుచు మది నెంచి యెన్ని చెప్పినను వినక
చనుము చనుమని సీత లక్ష్మణునిఁ బనిచె. 11

ఉ. ఈ సమయంబ మంచినది యెంచి దశాస్యుడు మోసగించి నీ
తాసరసీరుహోక్షిని రథంబున నుంచుక నేగుచుండఁగా
నాసతిఁ గావ నడ్డము జటాయువు వచ్చిన వాని నెక్కలఁ
గోసి విరూపుఁ జేయుచు నకుంతిల లీలల నేగె లంకకుఁ. 12

మ. అవనీపుత్రిని విప్రప త్రితయ వంద్యుఁ రామచంద్ర) క్షమా
భవు సద్ధాంగి రమావతారమగు నీతఁ ఘోర దుర్వార దై
త్య వధూటీవృత గాన శోకవన మధ్యుఁ నిల్పుఁడీ యంచు దా
నవ రాజేంద్రుఁడు రాక్షసాధముల కాక్షుజేసె తీవ్రంబుగఁ. 13

గీ. అచట మార్గమ్ము నన్వచ్చు సనుజుఁ జూచి
జానకీపతి యుద్విగ్నమాన మతిని
చాన పర్ణశాలను లేమి చాల వగచి
వెదుకుచుండిరి నీతకై విపినమందు. 14

మ. అరయఁ బోవుచు జానకీ ధవుఁడు శీర్ణాంగుండు గృధ్రేశుఁ డా
శరరాట్కృత్యము దెల్పి స్వర్గతుఁడుగాఁ శాస్త్రోక్త సంస్తారముఁ
గరుణఁ జేసి కబంధ దైత్య వికృతుం గావించి సౌమిత్రితో
దరిశింపఁ జనఁ బూతనీర విలస త్పంపా సర స్తీరముఁ. 15

—♦ గ ద్య ము. ♦—

ఇది శ్రీ వాణీ కరుణా కటాక్షులబ్ధ కవితా విచిత్ర పత్రికుల
పవిత్ర పురుషోత్తమ శాస్త్రిపుత్ర విశ్వేశ్వర ప్రణీతం
బైన రామాయణ సంగ్రహమందు అరణ్య
కాండము సర్వము
సంపూర్ణము.

శ్రీహరిశ్లోకము.

— రామా య న సంగ్రహము. —

గీతా

[కీష్కింధకాండము.]

- గీ. ఋష్యమూకాద్రియందు సుగ్రీవుఁ డంత
వాలిభీతిని లీనుఁడై బాణచాప
ధరుల నిర్వుర రాజనందనులఁ జూచి
యగ్రజుని భృత్యులంచు భయంబుఁ జెందె. 1
- చ. హిత మొనగూర్చ నాతనికి నెంచి యతీంద్రుని వేష మంజనా
సుతుఁడు ధరించి భూమిపతి సూనుల నిర్వురి చెంత కేగి యా
కృతిఁ గనినంతనే గుణమెరింగెడు నేర్పరి గాన వారి నం
చితగతి తోడితెచ్చి కపిశేఖరు మిత్రుల జేసె నంతట. 2
- ఉ. పావన భూరిసత్త్వ మృదుపాద నఖాగ్రముచేత రాముఁ డా
దేవ విరోధి దుందుభుని దేహము లీలఁగఁ జమ్మి సప్త సా
లావనిభృ ద్భుజంగ నిలయంబుల నస్త్రముచేతఁ ద్రుంచె సు
గ్రీవుఁడు విశ్వసించి భళిరే విజయం బగునంచు నెంచఁగ. 3
- క. సురవతి పుత్రునితోఁ గపి
వరుఁ డతిఘోరముగఁ జేసె బవరంబును వా
రిరువురిలోనన్ భేదం
బెరుగన్, లేకురక రాఘవేంద్రుఁడు నిలచెన్. 4
- గీ. వాలి బలము సహింపక పారివచ్చు
నానతగ్రీవు సుగ్రీవు సూనదామ
భూషితగ్రీవు నొనరించి పోరు నేయఁ
బొమ్మనుచు రాముఁ డనిపె ధైర్యమ్ము సెప్పి. 5

క. ఈ లీల సుగ్రీవుం

డాలమునకుఁ జనఁగ భూరుహంతర్హితుడై

వాలిఁ గురు బల శాలిఁ

గోలఁ గొని రామవిభుడు గూలఁ జేసెన్.

6

క. తారయు వానర గణమును

దారేయుఁడు దరణి సుతుఁడు దద్భర్తు ధరి

తీరమణ జనక సోదర

మూరణ దుఃఖార్హమున మగ్గిరి మిగులఁ.

7

ఉ. ఆల మొనర్చి పిమ్మట నిజాగ్రజుఁ డౌట సురేంద్ర పుత్రుడౌ

వాలికిఁ బారతాకికము వానర నాథుఁడు జేసె సంత భూ

పాల పదంబు నాతనికిఁ బట్టము గట్టుచు మాల్వవంతమఁ

తైలమునందు రామస్వపచంద్రుఁడు పుచ్చెను ప్రావృషాహముల్.

ఉ. రాముని యాజ్ఞ లక్ష్యుఁడు రాజ్య సుఖానుభవ ప్రమత్త శా

ఖామృగ నాథునిఁ బిలువఁగా జనుడెంచి యతండు వానర

గ్రామణులార భూసుతను గన్గొని మాసములోన మీర లీ

ధామము జేరుడంచు శపథంబుగ నాన నొసంగె వారికిఁ.

9

క. హనుమ జ్ఞాంబవ డాదిగ

వనౌకసులు యామృదిశకు బలములతోడఁ

జని యిరిణము ద్వాదశ యో

జన మితమిఁ జేరి మిగుల శ్రమయుతు లగుచుఁ.

10

చ. వనమున కేగి హేమమయ పాదపయైన స్వయంప్రభా గుహఁ

వనచరులెల్లఁ జేరి మధుపానము సేయుచు కార్యముల్ మనం

బునఁదలపోయకే నవయముఁగడువఁ దొడఁగఁబ్రబోధముఁ

బొనరుప వారిలో నొకఁడు మోదపయోధినిఁ జేలిరందఱుఁ.

11

గీ. ఆగుహాధీశ్వరి యగు స్వయంప్రభ యట
వానరుల రామదూతలగా నెఱింగి
ఫలము లర్పించి మీలితాత్ములుగఁ జేసి
క్షణములో వారి వింధ్యనగంబుఁ జేరెన్.

12

మ. సమయంబుఁ గడువంగ వచ్చె నెచటఁ త్కృపుత్రికఁ గాంచమై
తి మటంచుఁ గపినేనలెల్లఁ గడు భీతిం జెంది పాఠ్యోపవే
శము గావింప జటాయు రగ్రజుఁడు దా సంపాతి యాలంకలో
మహీనందన సీత యున్నదనుచుఁ మార్గంబు చూపింపఁగన్.13

ఉ. పెన్నిధిఁ గన్న పేదవలెఁ బ్రీతిగ లంకకుఁ బోదలంచి వా
రాన్నిధిఁ గాంచినంత నపురాయని వానరులెల్ల భీతులై
యున్నెడ జాంబవంతుఁడు బ్రయోక్తుల వేడఁగవాయుసూనుడం
త న్నిమిషంబులో నుదధి దాటెదనంచు వచించె వారితోన్.14

—♦ గ ద్య ము. ♦—

ఇది శ్రీ వాణీ కరుణా కటాక్షులబ్ధ కవితా విచిత్ర పత్రికుల
పవిత్ర పురుషోత్తమ శాస్త్రి పుత్ర విశ్వేశ్వర ప్రణీ
తంబైన రామాయణ సంగ్రహమందుఁ
గిష్కింధ కాండము సర్వము
సంపూర్ణము.

శ్రీకృష్ణ సమ.

—♦ రా మా య నా స ం గ్ర హ ము. ♦—

అశ్వాసా

[సుందరకాండము.]

మ. గురు వేగోద్ధతుండై మహేంద్ర శిఖరి గుప్పించి లంఘించుచున్
సురసా సింహికలన్ మదం బణగఁగా సోలించి లంకాపురాం
తరమున్ జేరి మరుత్సుతుం డెచటనైనన్ జానకి గానలే
కరయంగా జనియెన్ దినాంతమున దైత్యస్వామి శుద్ధాంతమున్.

మ. అతిమోదంబున రావణుం గలసి పర్యంకంబునందున్న ర
మృతమాకార విలాస నిర్జిత రతిన్ మంజోదరిన్ జూచి గాం
చితి వైదర్భి నటంచు నుబ్బి పిదపన్ జింతించి కాదంచు ని
శ్చితుండై కాంచె నతం డశోకవనికన్ సీతన్ నిశాటీ వృతన్. 2

క. కనుగొని భీకర దనుజాం
గనలు కనక సాలభంజిక యనందగు సీ
తను బెదరింపఁగ వినుచున్
వసచర వరుడుండె శింశుపా వృక్షమునన్. 3

ఉ. అంత నిశాంతమందున దశాస్యుడు మేల్కొని వచ్చి మన్మథా
కాంత మనంబుచేతఁ గులకాంతను సీతను భార్యవౌచు శు
ద్ధాంతమునందు నుండుమని యాచనసేయఁ దృణంబుఁబూని య
త్యంతము సీత నిష్కరము లాడఁగ నేగెను మానహీనుండై. 4

గీ. రాక్షస స్త్రీలు కోధ సంరబ్ధ లగుచుఁ
దర్జనము సేయ నాబాధఁ దాళలేక
పాణిములవీడ జానకి పాదపమున
జడను ముడివేయుచున్న తత్త్వ ణమునందు. 5

మ. హనుమంతుం డవతీర్ణుడై పిదప సాష్టాంగంబుగా పాద వం
దనము భక్తినొనర్చి రామవిభుదూతగా ననుజూడుమో
జననీ యంచన నీత వాని నపు డిచ్చావిగ్రహించు దశా
ననుగా నెంచిన రామముద్రికను చిహ్నంబంచు నర్పించుచు. 6

క. ఆ కాంతా రత్నమునకుఁ

గాకాశుర కథను దెలుపగాఁ దన పతి దూ

తే కావలెనని తలచిన

దై కపితోఁ బలికె నతిరహస్యము గాఁగఁ.

7

ఉ. రాముఁడు నీవు లక్ష్మణుఁడు రండాక మాసములోన రానిచో
నేమరణింతు నంచు ధరణీసుత పల్కి యనర్హమైన చూ
డామణి చీరకొంగున దృఢంబుగఁ గట్టి యొసంగ వానర
గ్రామణి యంతటఁ సెలవుఁ గైకొనె నేగఁగ హర్ష చిత్తుడై. 8

క. రావణుఁడు తన్ను నెఱుంగఁ

గావలెనని వాయుజుఁడు వనంబును విఱువఁ

గా విని దశవదనుఁడు రో

షావృతుడై పనిచె రాక్షసా నీకములఁ.

9

గీ. అపు డసీతి సహస్ర సైన్యంబులను బ)

హస్తు సుతు జంబుమాలి దశాస్య పుతు)

నక్షునీ యమాలయమ్మున కనిపి యంత

నాంజనేయుఁడు గన్పట్టె యముని పగిది.

10

మ. పవమానాత్మజు నింద్రజి త్తపుడు ధా బ్రహ్మాస్త్రముఁ బూని జీ
వ విశిష్టంబుగఁ గట్టివేయ నతఁడా బంధంబులన్ బాసి దీ
నవిభాతి శరణజ్ఞ బదుఁ డగుచు గార్హస్థియై నిల్చి ధా
నవ రాజేంద్రు సభాస్థలి గనుగొనంగా నెగఁ దైర్ఘ్యంబునఁ. 11

చ. పవన సుతుండు రావణుని బంగరు గద్దెను మించియున్న నై
జ విజయ వాలవీరమున జంకక కూర్చునియుండఁ జూచి నీ
వెవఁడవు నిన్నెవండనిపె నెచ్చట నుండు విటేల వచ్చి యుం
టి వసుచు రావణుం డడుగ నిక్కము దెల్పె నతండు వానికిఁ.12

చ. కలఁడొక రాజనందనఁ డఖర్వ మదోద్ధత దైత్య సంగర
స్థల సుర రాట్సహాయకర చండ పరాక్రమ లబ్ధ కీర్తి కో
సల ధరణీంధ్రు గర్భమున సర్వ నిశాచర భక్షణార్థమై
వెలసిన విష్ణుమూర్తి రఘువీరుఁడు రామసమాఖ్యుఁ డిద్దరఁ.13

సీ. తాటకానామ దై త్యాటవీ దాహదా
నకృపీటయోనిగాఁ బరఁగె నెవఁడు ?
ప్రబల మారీచ సుబాహు ముఖి వలాసి
తూల వాతూలుఁడై గాల్గె నెవఁడు ?
దర్పక దర్పిత శూర్పణఖాస్య వికార
కారి యటంచు మీరె నెవఁడు ?
ఖరదూషణాది రాక్షస గణ కక్షాశు
శుక్షణి యనఁ బొడసూపె నెవఁడు ?

గీ. సాపరాధ విరాధ సంహారుఁ డెవఁడు ?
శాపితాంధ కబంధ నాశకుఁ డెవఁడు ?
నామహాత్ముండు లోక విఖ్యాత పూత
నాముఁడు గుణాభిరాముఁడు రాముఁ డలరు. 14

చ. హృదయమునందు రావణ ! స్మరింతువా లేదో ధనుర్గుణంబుచే
గదలఁగనీక బాహువులఁ గట్టుచు నిన్ జెరసాలలోన నాఁ
డదయత కార్తవీర్యుఁడను నర్జునుఁ డుంచిన వార్త, వాని డు
ర్మదము నడంచు తత్పరశురాముని గర్వమతండుగూల్పఁడే? 15

చ. మఱచితివేము కీటక సమంబుగ నెంచి సిరంబు లంఘులన్
గరముల వాలరజ్జవునఁ గట్టిగ గట్టి సమస్తవార్ధులన్
వరుసగ నిత్యకృత్యమను వ్యాజముచే నిను ముంచువాని త
ద్దురుబలశాలి వాలి నొక కోలనఁ గూలఁగ రాముఁడేయడే? 16

ఉ. ఆ నరవర్యుఁ డొప్పు నిటు లాజ్ఞ నొసంగిన నీపురంబు వై
శ్వానర సాత్కృతంబు సలుపన్ బరికించెడు సోదరుండు ప్ర
జ్ఞానిధి లక్ష్మణుండు దిననాథ సుతుండు సఖుండు గొల్వఁగా
వానర సేనఁ గూడి త్రిదివన్ చందము మాల్యవద్గిరి. 17

ఆ. గీ. జంబుకంబు హరుల జాడఁ ద్రొక్కని భంగి
రాజసింహ యుగ్మ రహిత పర్ణ
శాలఁ జేరి కపట సంయమి వేషివై
ముచ్చిలించి సీతఁ దెచ్చినావు. 18

ఉ. ఆ జనకాత్మజాత నరయన్ జనుదెంచిన వానరేంద్రు లం
దే జలధిన్ దరించి పురమెంతయు నారసి సీతఁ గాంచి నా
యోజను నీవెఱుంగుటకు నుజ్జ్వలమైన వనంబుఁ ద్రొంచితిన్
దేజముమీర దైత్యుల వధించిన దాదిగ నీవెఱుంగవో. 19

గీ. కుమతివై నీవు భార్యగాఁ గోరినట్టి
రఘువరుని పత్ని సీత నీ ప్రాణవాత
జాలము హరింపఁ బుట్టిన కాల భుజగ
కన్యక యటంచుఁ దల్పవుగా దురాత్మ. 20

ఉ. రావణ! నీవు జానకిని రామ నృపాలున కిచ్చి వేడుమా
కావుము కావుమం చటులఁ గాదనుదేని భవత్పురంబు ర
క్షో విధవాదిలాప రవ ఘోషిత దిక్తటమా నటంచు ను
గ్రీవుఁడు నీసఖుండు బలికెన్ హితవాక్యము లాలకింపుమా. 22

- క. అసి వాయుసుతుడు బల్కినఁ
దనుజేంద్రుడు వానిఁ జంపఁ దలఁపఁగ దూతఁ
జనదు వధింపఁగ వీరుల
కనుచు విభీషణుడు బల్కె న్యాయముగాఁగఁ. 22
- గీ. రావణుడు వాలమునకు వస్త్రములు జాటి
తైలమున ముంచి యగ్ని తప్తంబు సేయు
తెరిగి సీత పతివ్రతనేని నేను
పనససుతుఁ గాల్పవలదని వహ్ని వేడె. 23
- చ. అనలుడు లూమలోమమునునైన దహింపక వెల్గుచుండఁ బా
వని కడు సంతసించి నిజబంధములఁ దెగఁ ద్రుంచి దైత్యులఁ
బనిఁగొని చంపుచుఁ బురము భస్మము సేయుచు వాలవహ్నిచే
జనకజకుఁ సమస్కృతులు సల్పి సముద్రముదాటె వెండియుఁ.
- ఉ. సేమము సీతకంచుఁ గపిసేనకు మారుతి తెల్పినంత చే
తోముదమంది వానరులు తోకలఁ ద్రిప్పుచు గంతు లేయుచుఁ
రామున కీప్రవృత్తి నచిరంబుగఁ దెల్పుద మంచు వాలిజా
జ్ఞ మదమత్తులై మధావనంబునఁ దేనెలఁ గ్రోలుచుండఁగఁ. 25
- క. వనపాలకుడు దధిముఖుడు
గని వారల నడ్డగింపఁగా భూదంతా
ది నిజావయవములఁ బ్రద
ర్శనమును గావించి గేలి నలుపుచుఁ గవులుఁ. 26
- గీ. పాదములచేతఁ దన్నుచుఁ బండ్లచేతఁ
గొరుకుచును జీల్చివేయుచు గోళ్లచేత
బాహువులచే చపేటముల్ బరపి వాల
దండములచేతఁ దరిమిరి పిండిఁ జేసి. 27

చ. వనచరు లెల్లఁ బర్విడుచు వచ్చి సలక్ష్యుఁడైన రామచంద్రున కటు నేచు నేననుచు మ్రొక్కినయంత మరుత్సుతుండునేఁ గనుకొనినాడ నీతను సుఖంబుగ నన్నదటంచుఁ దెల్పఁగా ఘనముగఁ గౌఁగిలించుకొనెఁ గాంతను నెమ్మది సంస్మరించుచున్.

—♦ గ ద్య ము. ♦—

ఇది శ్రీ వాణీ కరుణా కటాక్షులబ్ధ కవితా విచిత్ర పత్రికుల
పవిత్ర పురుషోత్తమ శాస్త్రి పుత్ర విశ్వేశ్వర ప్రోణీ
తంబైన రామాయణ సంగ్రహమందు
సుందరకాండము సర్వము
సంపూర్ణము.

శ్రికాశ్యై నమః.

—♦ రామాయణసంగ్రహము. ♦—

శ్రికాశ్యై

[యుద్ధకాండము.]

క. దనుజేందుఁ పురవరంబున

జనకజ యున్నదని రామచంద్రుఁడు వినినం

తనె కనియెఁ దూణ యుగమున్

ధనువున్ బ్రళయాన్ని సదృశ దాహక దృష్టిన్.

1

మ. ప్లవగాధీశుఁడు జాంబవంతుఁడును గోలాంగూల భల్లూక సై
న్య విశిష్టంబుగ వెంటనంటి నడువన్ రాముండు సౌమిత్రి యా
హవ వాంఛా ద్విగుణీకృతాంగబల ధైర్య భ్రాజమానాంజనా
భవతారేయ రథాధిరూఢులగుచున్ బ్రస్తానముజేయుచున్. 2

గీ. వనములు నదీనదంబులు పర్వతములు
దాటుచు మహేంద్రశిఖర కాంతారమందు
జేరి మార్గశ్రమంబు సశింప ఫల మ
ధూపహారంబు లొనరించుచుండి రంత. 3

ఉ. చారులచేత వానరుల సైన్యము దుర్జయమౌచు వచ్చె నా
వారిధి చెంతకం చెటిగి పంక్తిముఖం డపుడేమి చేయలే
కూరక నాత్మ జింతిలుచు నుండిన యంత సమాత్యు లెల్లరు
ఘోరరణంబు నేయఁ బురికొల్పి రతండు ముదంబుఁజెందఁగన్.

గీ. జానకిని రామున కొనంగి శరణు వేడు
మనుచు హితమును బోధింప ననుజుడనుచు
దలఁపక విభీషణుని కాలఁదన్ని వెడలఁ
గొట్టెను దిశాననుఁడు కొల్వుకూటమందు. 5

క. శరణు శరణంచుఁ బరువునఁ
బటతెంచి విభీషణుండు వనముల వాల్మీ
గరుణించుచు రామ మహి
వరుఁ డతనికి రాజ్యమును బట్టము గట్టెన్. 6

చ. పలుమరు మార్గ మిమ్మనెడు ప్రార్థన లెల్ల సుపేక్ష సేయఁగా
నలిగి ధనంజయాస్త్రమున నబ్ధిని రాముఁడు గాల్చి సంతతో
జలధియు రాముపాదముల సాగిలి మ్రొక్కుచు మార్గ మివ్వఁగా
నలుఁ డొనరించె నేతువు ఘనంబుగ వానర సైన్య యుక్తుడై.

క. జలనిధి దాటి సువేలా
చలము ప్రవేశించు కవుల సంఖ్య లెఱుంగన్
దలఁచుచు శుక సారణ చా
రులు రా వారలను గపివరుఁడు బంధించెన్. 8

గీ. అంత నాదాశరథిని దయాశరథిని

శరణు వేడి విముక్తులై యరిగి వారు
తెలువఁగ విని విద్యుజ్జహ్వఁ బిలచి యాన
శాస్త్రుఁ డేమేమొ పలికె రహస్యముగను.

9

ఉ. రావణు పంపునఁ గపట రాము శిరంబు శరాసనంబు మా
యావి యొసంగఁ జూచి జనకాశ్రమ మూర్ఛనుజెంద నంతలోఁ
బాపనియా విభీషణుని భార్య యెఱింగి వచించె నిక్కముల్
గావని యాప్తభాషణములఁ ట్టితినందన సూరిడించుచుఁ.

10

క. ధరణీసుత నొసగుము రఘు

వరునకు నని హితము మాల్వవంతుఁడు తెలుపఁ
బరిహాస మాడి నేనను
బురికొల్పెను రావణుండు పోరొనరింపఁ.

11

చ. వనచరుఁ డధిశ ప్రబల వాహినులఁ బరికించి మేఘవా
హనుఁ డురుగాస్త్రముఁ బరపి యాకసమందున డాగి రాజనం
దనులను గట్టివేసి చనుఁ దాద్యుఁడు తత్పవనాశ నాస్త్ర బం
ధనములుబాసె వానరులు గద్దయు సమ్మదమందిచూడఁగఁ.

12

ఉ. అంగదుఁ డాంజనేయుఁడు ప్రహస్త ముఖాసుర వాహినీశులఁ
సంగరమందు దున్నిరని చారులు దెల్ప నెఱింగి దుర్జయో
త్తుంగ భయంకరాకృతి యుతుండగుచుఁ రథచారియై సమి
ద్రంగము జేరె రావణుఁ డరాతి నిరాకరణ ప్రచండుఁడై.

13

గీ. శరమాల బరపి వానర సైన్యములను

జంపి లక్ష్మణుఁ బడఁద్రోసి శక్తిచేత
రామ బాణావశేషిత పాణుఁ డగుచు
పంక్తిముఖుఁడు పురమునకుఁ బారిపోయె.

14

- క. బవరమునఁ గపి బలంబులఁ
గవియుచు దినుచున్న కుంభకర్ణుని నీతా
ధవుఁడు గతాసునిఁ జేసెను
సవిరళముగఁ గుసుమ వృష్టి నమరులు గుటియన్. 15
- ఉ. ఈవిధి దైత్యసైన్య పతులెల్లరు సంగద వాయుపుత్ర) ను
గ్రీవులచేతఁ జచ్చుట లెఱిగిన వెంటనే మేఘనాథుఁ డ
స్త్రావళిచే వలీముఖుల నందఱి మూర్ఖులఁ జేసె సంత సం
జీవి సగంబుఁ దెచ్చుచు సజీవుల మారుతి చేసె నందఱన్. 16
- ఉ. వెండియు మేఘవాహనుఁడు విష్ణుపదంబున లీనుడై సము
ద్గండత కీశ సైన్యముల దర్ప మడంచుచు రామచంద్ర కో
దండ విముక్త బాణములఁ దాళక పారి పురంబు ముంగలన్
మండుచు గోసె వాయుజు సమక్షము కృత్రిమయైన జానకిన్. 17
- చ. అతఁడు నిరాశచే దశరథాత్మజుఁ జేరి చనన్ నికుంభిలా
క్రతువును మేఘవాహనుఁడుకై కొని నేయుచునుండె రామునిన్
క్షీతిసుఖఁ గూర్చి దుఃఖమును జెందఁగనీక విభీషణుండు త
స్మ్రతువును భంగమున్ నలిపి రండని పంపెను వానరేంద్రులన్. 18
- గీ. అంజనా తనయాది సైన్యంబు లరిగి
మఖము భంగంబుఁ గావింప మండిపడుచు
కాలరుద్రుని చందంబు గదలి వచ్చె
రావణాత్మజుఁ డారణ రంగమునకు. 19
- ఉ. ధీరుఁడు లక్ష్మణుం డతని దివ్యరథంబున కన్న మిన్నయా
మారుతిపై వసించి రిపుమండలి భండనమందు దున్ని వృ
త్రారిశరంబు నైకొని దశాస్య సుతుండగు మేఘనాథు సం
హారము జేసె భూరి కుసుమంబులఁ జల్లగ దేవతావళుల్. 20

మ. సురరాడ్భీకర మేఘనాథుఁడు గతాసుండ్లాట యాలించి దు
ర్భర దుఃఖాబ్ధి మునింగి రావణుఁడు విశ్వస్తారవోద్భిన్న ది
గ్భరితాస్త్రీయ పురంబు గగ్గోనఁచుఁ గోపవ్యాప్త చిత్తంబుతో
సరిగెఁ ఘోర రణాంగణంబునకు భార్యాబోధ మాలింపకఁ.21

ఉ. దానవ నాథుఁడుఁ బ్రళయ దావ ధనంజయ భీషణాంగుడై
వానర సేనలఁ నిజ కృపాణము గైకొని చించి చెండుచుఁ
మానిత విష్టప త్రితయమారణ దారుణ శక్తిచేత రా
మానుజు నింగ్రజిదిపుని నాజినిమూర్ఖుల నొందఁజేయఁగఁ.22

గీ. అంత సంజీవిసీ జీవితానుజన్ముఁ
గాంచి సంతోష మంది రాఘవుఁడు శక్కుఁ
డున్నత తురంగ మాతలి యుక్త దివ్య
రథముఁ బంప నధిష్ఠించె రణమునందు.

23

సీ. వైశ్వానరముచు రావణుఁడు ప్రయోగింప
వారుణాస్త్రమున వమ్ము జేసి
దాంగశూకంబును దశవదనుఁడు వైవ
గారుడాస్త్రమున దగ్ధంబుఁ జేసిఁ
జైమూతముచు రాక్షసవరేణ్యుఁడు వయివ
మారుతాస్త్రమున భస్మమ్ముఁజేసి
తామిశ్రమును దైత్య భూమిశుఁడు వయివ
వైకర్తనమ్మునఁ బారఁదఱిసి.

గీ. అమర కిన్నర గంధర్వ యక్షు లంబ
రమునఁ జూచుచు భీత్యాదరములఁ జెంద
దశవదనుతోడ దశరథ తనయుఁ డపుడు
రణ మొనర్చె నభూత పూర్వంబుగాఁగ.

24

చ. శరములచేతఁ ద్రుంచినను జాపక వెంటనె మాటిమాటికిఁ
శరములు బుట్టుచుండ సరసీభవా స్త్రముచేత రావణా
సురునిఁ ద్రిలోక కంటకుని శూరునిఁ ద్రుంచెను రామచంద్రుఁ డం
బరమున భేరికాధ్వనులు బర్వ సురల్ సుమవృష్టి జేయఁగఁ. 25

క. దనుజులు నిర్మూలంబై
రని విని మంజోదరీ ముఖాంగనలు గతిం
చిన పతులను సుతులను గను
గొనుచుఁ విలపించి రపుడు ఘోరముగాఁగఁ. 26

చ. రణ మొనరించి విశ్రుత పరాక్రముడౌ నిజసోదరుండు రా
వణుఁడు దివంబుఁజేర రిపుభావము నెంతయుఁ బాసి యాత్మదూ
షణ మొనరించి దుఃఖమయ సాగరమందు మునింగి యావిభీ
షణుడటఁ బారలౌకికమునల్పె యధావిధి భక్తియుక్తుడై. 27

క. అపుడు విభీషణు లంకా
ధిపతిని గావించి యగ్ని దేవునిచే సీ
త పవిత్రురాలనుచుఁ దెలి
సి పరిగ్రహణంబుఁ జేసె శ్రీరాముడటఁ. 28

ఆ. కపులఁ గూడి పుష్పకవిమాన యానుఁడై
సేతు బంధనాది చిత్ర కథల
సీతతోడఁ దెల్పి చేరె భరద్వాజ
నాశ్రమంబు దశరథాత్మజుండు. 29

చ. భరతుఁడు సైన్య యుక్తుడయి వత్స వియుక్త నవప్రసూత సం
తరశ గవీసమానలగు తల్లులఁ గూడి వశిష్ఠుఁడు మునీ
శ్వర యతుఁడై-యెదుర్చొనఁగ సర్వశుభావహతూర్యనాదముల్
బరవనయోధ్యఁజేరెఁఘువంశలలాముఁడురాముడయ్యెడఁ. 30

- ఉ. వారిధి నీరపూరిత సువర్ణ ఘటంబులఁ గేలఁ బూని బం
గారపు పటికఁ నొసటఁ గట్టి వశిష్ట పురోగ మాని బృం
దారకు లెల్ల గూడి ప్రమదంబున ధర్మసతీ సమేతుడౌ
శ్రీరఘురామమూర్తి నభిషిక్తునిఁ జేసిరి రాజ్యలక్ష్మికిఁ. 31
- ఉ. ఆ నరనాథుడౌ దశరథాత్మజుడౌ స్వకుల క్రమాగతం
బైన కిరీటముఁ శిరమునందు ధరించుచు భద్ర పీఠికఁ
భానునిభంగి రాజలి సభాస్థలవాసుల శౌరవించె నెం
తేని మునీశులఁ వసుమతీశులఁ గీశుల సత్కవీశులఁ. 32

—♦ గ ద్య ము. ♦—

ఇది శ్రీ వాణీ కరుణా కటాక్షలబ్ధ కవితా విచిత్ర పత్రికుల
పాత్ర పురుషోత్తమ శాస్త్రిపుత్ర విశ్వేశ్వర ప్రణీతం
బైన రామాయణ సంగ్రహముం దుద్ధ
కాండము సర్వము
సంపూర్ణము.

